



திருவண்ணாமலை, தூய்மை அருணை அமைப்பின் சார்பில் நடைபெற்ற வளைகாப்பு நிகழ்ச்சியில் கலந்து கொண்டு, மருத்துவக் கல்லூரி மருத்துவ மனை முதல்வர் டாக்டர் ஜெயலால் கர்ப்பிணிப் பெண்களுக்கு பரிசுப் பெட்டங் கள் வழங்கி வாழ்த்தினார். உடன் டாக்டர் குணசிங், அசோக் தியாகராஜன், இரா.ஸ்ரீதரன், எஸ்.பன்னீர்செல்வம், ப.கார்த்திவேல்மாறன், பிரியா விஜயரங்கன், டாக்டர் கவிதா, இல.குணசேகர், இரா.சேஷமாத்நிரி ஆகியோர் உள்ளனர்.

திருவண்ணாமலை தூய்மை அருணை சார்பில்

மாதந்தோறும் கர்ப்பிணிப் பெண்களுக்கு வளைகாப்பு விழா!

மருத்துவக் கல்லூரி மருத்துவமனை முதல்வர் டாக்டர் ஜெயலால் பரிசுப் பெட்டகங்கள் வழங்கினார்!

திருவண்ணாமலை, மார்ச் 17- திருவண்ணாமலை தூய்மை அருணை அமைப்பு சார்பில், தூய்மைப் பணி மரம் நடுதல், நீர் நிலை பராமரித்தலோடும், மாதந்தோறும் கர்ப்பிணிப் பெண்களுக்கு வளைகாப்பு விழா நடத்தப்பட்டுவருகிறது. அரசு மருத்துவக் கல்லூரி மருத்துவ மனையின் முதல்வர் டாக்டர் ஜெயலால் அவர்கள் பரிசு பெட்டகங்கள் வழங்கி வாழ்த்தினார்.

தோறும் கர்ப்பிணிப் பெண்களுக்கு வளைகாப்பு விழாவை கடந்த ஜூலை மாதம் பொதுப்பணித்துறை அமைச்சர் தொங்கி வைத்தார். 16.03.2026 திங்கட்கிழமை காலை 10.00மணிக்கு, திருவண்ணாமலை, காந்தி நகர் பைபால் சாலையில் உள்ள நகர்ப்புற அருணை மருத்துவமனை வளாகத்தில், தூய்மை அருணை சார்பில், கர்ப்பிணிப் பெண்களுக்கு வளைகாப்பு விழா நடைபெற்றது.

விழாவிற்கு அருணை மருத்துவக் கல்லூரி முதல்வர் டாக்டர் குணசிங் தலைமை வகித்தார். அருணை கல்விக்குழுமங்களின் துணைத் தலைவர் எ.வ.வே. குமாரன், அருணை மருத்துவக் கல்லூரி மருத்துவமனை சி.இ.ஓ. பேராசிரியர் அசோக் தியாகராஜன் ஆகியோர் முன்னிலை வகித்தனர்.

தூய்மை அருணை மேற்பார்வையாளர் ப.கார்த்திவேல்மாறன் அனைவரையும் வரவேற்றுப் பேசினார். முன்னதாக மகப்பேறு மருத்துவர் டாக்டர் கவிதா மருத்துவ ஆலோசனைகளை வழங்கி பேசினார்.

விழாவில் கலந்து கொண்டு அரசு மருத்துவக் கல்லூரி மருத்துவ மனை முதல்வர் டாக்டர் ஜெயலால் அவர்கள், கர்ப்பிணிப் பெண்களுக்கு பட்சச்சேலை, இனிப்புகள், தின்னட்டங் கள் மற்றும் மங்கலப் பொருட்கள் அடங்கிய பெட்டகங்களை வழங்கி வாழ்த்திப் பேசினார். அவர் வாழ்த்தி பேசும்போது...

தூய்மை அருணை அமைப்பின் சார்பில் ஒரு நல்ல வாய்ப்பினை வழங்கியமைக்கு நன்றி தெரிவித்துக் கொள்கிறேன். தமிழக முதல்வர் அவர்கள் கர்ப்பிணி தாய்மார்களின் நலன் கருதி, அரசு மருத்துவமனைகள் மற்றும் ஆரம்ப சுகாதார நிலையங்களில் வளைகாப்பு நிகழ்ச்சி சமூக நலத்துறையால் நடத்தப்பட்டு வருகிறது.

ஆனால், ஒரு தனியார் மருத்துவமனை இத்தளவிற்கு சிறப்பாக வளைகாப்பு நடத்துவதற்கு காரணம். அருணையின் காப்பு அமைச்சர் எ.வ.வேலு அவர்களுடைய முயற்சி மினால் தான்.

வளைகாப்பு என்பது தமிழர்களின் பண்பாட்டு அங்கம். சங்க இலக்கியத்திலே கூட வளைகாப்பு குறித்து பேசப்படுகிறது. இங்கே அணியப்படுகிற வளையல் களின் ஒலியானது கர்ப்பத்திலுல் உள்ள குழந்தைக்கு கேட்கும் திறன் மற்றும் பேசும் திறனை உருவாக்கி ருது. அந்த வளையல் ஒலி கருவில் உள்ள குழந்தைக்கு ஒரு பாதுகாப்பு உணர்ச்சியை உருவாக்குகிறது. இங்கே உங்களுக்கு பூசப்பட்ட மஞ்சள் மற்றும் சந்தனம் உடல், மனம் ஆகியவற்றின் வெப்பத்தைத் தவிர்த்து, உங்கள் மனதை சமநிலைப்படுத்துகிறது. இங்கு உங்களுக்கு அணிவிக்கப்பட்ட பூமாலை, உங்களுக்கு இந்த சமூகமும், உறவினர்களும் பாதுகாப்பு அளிக்கின்றனர் என்ற உணர்வு ஏற்படுத்தும்.

அருணை மருத்துவக் கல்லூரியில் 1000 பிரசவங்கள் நடைபெற்றுள்ளதை குறிப்பிட்டுள்ளார்கள். இங்கே வருகைத் தந்திருக்கிற தாய்மார்கள் எதிர்காலத்தில் சிறந்த குழந்தைகளை உருவாக்கி வாழ்த்தி விடைபெறுகிறேன்.

இவ்வாறு பேசினார். நிறைவாக தூய்மை அருணை மேற்பார்வையாளர் இல.குணசேகர் நன்றி கூறினார். விழாவிற்கான ஏற்பாடுகளை மேற்பார்வையாளர்கள் டாக்டர் எ.வ.வே.கம்பன், நாடாளுமன்ற உறுப்பினர் சி.என்.அண்ணாதுரை, இரா.ஸ்ரீதரன், சட்டமன்ற உறுப்பினர் மு.பெ.கி. ப.கார்த்திவேல்மாறன் பிரியா ப.விஜயரங்கன் ஆகியோர் செய்திருந்தனர்.

விழாவில் முன்னாள் கூட்டுறவு சங்கத் தலைவர் எஸ்.பன்னீர்செல்வம், அருணை மருத்துவக் கல்லூரியின் மனிதவள மேம்பாட்டு அலுவலர் இரா.சேஷமாத்நிரி ஆகியோர் கலந்து கொண்டனர்.

தமிழ்நாடு தலை குனியாது!

ஓ.பன்னீர்செல்வம் தேர்தல் பிரச்சாரச் சுற்றுப்பயணம்!



மாவட்டக் கழகச் செயலாளர்கள் அறிவிப்பு!

தேதி	நேரம்	தொகுதி	ஒன்றிய/நகர/பேரூர்	இடம்
மார்ச் 17	காலை 9.00 மணி	நாங்குநேரி	கனக்காடு நாங்குநேரி, பாளையங்கோட்டை ஆகிய ஒன்றியங்கள் திருக்குறுங்குடி மூலக்கரைப்பட்டி ஆகிய பேரூர்கள்	அழகு மஹால் செங்குளம் நாங்குநேரி
மார்ச் 17	மாலை 4.00 மணி	திருநெல்வேலி	பாளையங்கோட்டை மாணார் ஆகிய ஒன்றியங்கள், சங்கர்நகர், நாராணம்மாள்புரம் ஆகிய பேரூர்கள்	அமோகா பேலஸ் தச்சநல்லூர் பாளையங்கோட்டை
மார்ச் 17	இரவு 7.00 மணி	அம்பாசமுத்திரம்	சேரன்மாதேவி ஒன்றியம் அம்பாசமுத்திரம் நகரம், கல்லிடைக்குறிச்சி, கோபால சமுத்திரம், சேரமன்மாதேவி, மணிமுத்தாறு, மேலசேவல், விக்ரமசிங்கபுரம், வீரவநல்லூர் ஆகிய பேரூர்கள்	எஸ்.எல்.எம். மண்டபம் வீரவநல்லூர் அம்பா சமுத்திரம்

இவன் - தூத்துக்குடி வடக்கு மாவட்டச் செயலாளர் கீதா ஜீவன், தூத்துக்குடி தெற்கு மாவட்டச் செயலாளர் அனீதா ராதாகிருஷ்ணன், திருநெல்வேலி கீழ்க்கு மாவட்டப் பொறுப்பாளர் கிரகம்பபல், திருநெல்வேலி மேற்கு மாவட்டப் பொறுப்பாளர் இரா. ஆவுடையப்பன், திருநெல்வேலி மத்திய மாவட்டப் பொறுப்பாளர் மு.அப்துல்வகாப்.

வேலூர் தெற்கு மாவட்ட தி.மு.க. செயற்குழுக் கூட்டம்!

மாவட்டப் பொறுப்பாளர் ஏ.பி.நந்தகுமார் எம்.எல்.ஏ. அறிவிப்பு!

வேலூர் தெற்கு மாவட்ட தி.மு.க. செயற்குழுக் கூட்டம் இன்று (17.03.2026 - செவ்வாய்க் கிழமை) மாலை 05.00 மணிக்கு மாவட்ட அவைத் தலைவர் தி.அ.முமகதாசு தலைமையில் வேலூர் தெற்கு மாவட்ட தி.மு.க. அலுவலகத்தில் நடைபெற உள்ளது. இக்கூட்டத்தில் 23.04.2026 அன்று நடைபெற உள்ள சட்டமன்றத் தேர்தல் குறித்தும் கீழ்க்கண்ட பொருள் குறித்தும் விவாதிக்கப்பட உள்ளது.

எனவே மாவட்ட நிர்வாகிகள், சட்டமன்ற உறுப்பினர்கள், தலைமைச் செயற்குழு மற்றும் பொதுக்குழு உறுப்பினர்கள், மாநகர, ஒன்றிய, நகர, பகுதி மற்றும் பேரூர் செயலாளர்கள், தலைமை கழக நிர்வாகிகள் மற்றும் மாநில அணிகளின் துணை செயலாளர்கள் ஆகியோர் கலந்து கொள்ளுமாறு கேட்டுக்கொள்ளப்படுகிறார்கள்.

பொருள்:

தேர்தல் பிரச்சாரம் மற்றும் வாக்கு சேகரித்தல் பணி திட்டமிடுதல். கழக வேட்பாளர்களின் வெற்றிக்கு ஒருமித்த கருத்தோடு பணியாற்றுவதல். கழக ஆக்கப் பணிகள்



ஏ.பி.நந்தகுமார் எம்.எல்.ஏ..
பொறுப்பாளர்
வேலூர் தெற்கு மாவட்ட தி.மு.க.

கோவிலுக்கு புனிதப் பயணம்: நோளத்தில் விபத்து –

தமிழ்நாட்டைச் சேர்ந்த 7 பேர் உடல்களை தமிழகம் கொண்டுவர நடவடிக்கை!

தமிழ்நாடு அரசு அறிவிப்பு!

சென்னை, மார்ச் 17 தமிழ்நாட்டின் பொள்ளாச்சி மற்றும் தேவக்கோட்டைப் பகுதியைச் சேர்ந்த 24 நபர்கள் நோளம் நாட்டிலுள்ள மனை மனா கோவிலுக்கு புனித பயணம் மேற்கொண்டார்கள். தரிசனம் முடித்து வரும் வழியில் மனோக்காம் பகுதியில் 14/03/2026 அன்று அவர்கள் பயணித்த வாகனம் கட்டுப்பாட்டை இழந்து பள்ளத்தில் சலிழ்ந்து ஏற்பட்ட விபத்தில் 5 பெண்கள் (மீனாட்சி, சிவகாமி, விஜயாள், மீனா மற்றும் தமிழரசி), 2 ஆண்கள் (முத்துக்குமார் மற்றும் அண்ணாமலை) ஆகிய 7 நபர்கள் உயிரிழந்தனர்.


மேலும் காயமடைந்த 7 நபர்கள் (சொர்ணம் மங்குத ஜலம், சுபத்ரா மயல், சரோஜா, பாக்கியலட்சுமி மற்றும் மீனாட்சி) சித்வான் பழைய மருத்துவ கல்லூரி மருத்துவமனையில் சிகிச்சைப் பெற்று வருகின்றனர். மேற்படி தகவல் கிடைக்கப்பெற்ற உடன் தமிழ்நாடு அரசின், அயலகத் தமிழர் நலத்துறை, நேபாள நாட்டிலுள்ள தமிழ்ச்சங்க பிரதிநிதிகள், புதுடெல்லி தமிழ்நாடு இல்லம் மற்றும் ஒன்றிய அரசின் வெளியுறவு துறையுடன் ஒருங்கிணைந்து, காயமடைந்தவர்களுக்கு சிகிச்சை அளிக்கவும் இறந்தவர்களின் உடலை தமிழ்நாடு கொண்டு வருவதற்கும் தேவையான நடவடிக்கைகளை எடுத்து வருகிறது.

இந்நிலையில் இறந்த 7 நபர்களின் உடல்களும் பிரேத பரிசோதனைக்கு உட்படுத்தப்பட்டு காத்மாண்டு கொண்டு செல்லப்பட்டுகிறது. அவர்களின் உடல்கள் அங்கிருந்து விரைவில் சென்னை விமான நிலையம் கொண்டு வரப்பட உள்ளது.

பூத உடல்கள் சென்னை

திராவிட இயக்க தீரர்கள் நினைவு நாள்

திலீப் அழகிரி மார்ச் 17 (2013)



திராவிட இயக்க
முன்னோடிகளில் ஒருவரான பட்டுக்கோட்டை அழகிரியின் புதல்வரான இவர், தி.மு.க.வின் துவக்கக் கால உறுப்பினர்.

1965ஆம் ஆண்டு பேரறிஞர் அண்ணா அவர்கள் தலைமையில் நடைபெற்ற இந்தி எதிர்ப்பு போராட்டத்தில் பங்கேற்று சிறை தண்டனை பெற்றவர்.

பத்திரிகையாளராகவும், மொழிப்போர் தியாகிகள் சங்கத் தலைவராகவும் பொறுப்பு வகித்ததோடு, கழகப் பணியும் – சமுதாயப் பணியும் திறம்பட ஆற்றி ஏழை, எளிய மக்களுக்கு அருந்தொண்டாற்றியவர்.

தலைமைக் கழகம் தி.மு.க.

ஊழல் பெருச்சாளிகளை மேடையிலேயே வைத்துக்கொண்டு

பிரதமர் மோடி ஊழலைப் பற்றிப் பேசலாமா?

என் உயிரினும் மேலான தமிழ் சொந்தங்களே!

அரசியல் விமர்சனங்களை ஆரம்பிப்பதற்கு முன்னால்... நான் தொலைக்காட்சியில் கண்ணால் பார்த்த காட்சியை உங்களுக்கு நினைவுபடுத்த விரும்புகிறேன். திருச்சி மேடையில் பாரதப் பிரதமர் பேசிக் கொண்டிருக்கும்போது, அவரது பேச்சில் இரண்டாவது பகுதியில் மேடையில் அமர்ந்திருக்கும் ஏனைய கூட்டணிக் கட்சித் தலைவர்களின் குளோசப் காட்டப்படுகிறது. எல்லோரும் எவ்வளவு உற்சாகமாக இருந்திருக்க வேண்டும்? இருந்தார்களா? இல்லை ஏன்? எனக்காக தயவுசெய்து மறுமுறை யூடியூபில் அந்த இடத்தை போட்டுப் பாருங்கள். சலிப்பு, களைப்பு, சொந்தக் கணிப்பு.

அனைத்துக் காரணங்களினாலும் ஏதோ ஒரு சோகம் நடந்த வீட்டில் அமர்ந்திருப்பது போல் அனைவரும் அமர்ந்திருப்பது உங்களுக்குத் தென்படுகிறதா? அதற்கு என்ன காரணம்? எனக்குத் தெரியாது. உங்களுக்குத் தெரிந்தால் சொல்லுங்கள்? பிரதமர் அவர்கள் ஊழலைப் பற்றி பேசும்போது தமிழ்நாட்டில் ஊழல் ஆட்சியை வீட்டுக்கு அனுப்ப மக்கள் தயாராகி விட்டனர் என்று சொன்னார். பிரதமர் அவர்களே நீங்கள் சொல்வது உண்மை என்றால் கடந்த ஒரே மாதத்தில் நாங்கள் ஏன் மதுராந்தகம், மதுரை, திருச்சி என மூன்று இடங்களில் கூட்டம் நடத்த வேண்டும்?

டெல்லியில் தங்களுக்கு வேறு வேலையே இல்லையா? அல்லது இங்கே உள்ள உங்கள் கூட்டணி தலைவர்கள் நீங்கள் பேசும்போது அரைகுறை தூக்கத்தில் இருப்பதை பார்க்க வேண்டும் என்ற ஆசையா? ஒரு குடும்பம் பற்றிய அக்கறையோடு பேசினீர்கள், உங்களுக்குத் தெரியாதது அல்ல.

சொல்லுகிறேன். பேரறிஞர் அண்ணா அரசியல் கட்சி ஆரம்பித்த பின்னால்... தலைவர் புதலியை... அதற்கான நான்காவியை காலியாகவே வைத்திருந்தார். யாருக்காக? தந்தை பெரியாருக்காக. அவர் என்ன பேரறிஞர் அண்ணாவின் சொந்த அப்பாவா? அடுத்தது அண்ணா இறந்தபோது கலைஞர் கண்ணீரோடு கேட்டார், அண்ணா, உங்கள் இதயத்தை எனக்கு இரவலாக தந்து விட்டுப் போங்கள். நான் வருகிறபோது அதை பத்திரமாக எடுத்து வந்து உங்கள் காலடியில் சமர்ப்பிக்கிறேன் என்று சொன்னார். அவரின் கடைசி ஆசை தன்னை அண்ணாவின் காலடியில் புதைக்க வேண்டும் என்பதுதான். அதை போராடி நிறைவேற்றினார் ஸ்டாலின் அவர்கள்.

ஏன்? அண்ணாவும் கலைஞரும் உடன் பிறந்த சகோதரர்களா? இறந்த பின்பும் அண்ணா காலடியில் தான் புதைக்கப்படுவதை கலைஞர் விரும்பினாரா? ஏன்? இது மாதிரி உலகிலே வேறு எங்கேயாவது அரசியல் இயக்கம் கண்டதுண்டா? திராவிட இயக்கம் என்பதே ஒரே குடும்பம் தான். பாரதப் பிரதமர் இதனை உணர்ந்து கொள்ள வேண்டும்.

'தந்தை சொல் மிக்க மந்திரம் இல்லை' தசரதன் தன் மகன் ராமனை அழைத்து.. நீ காட்டுக்குப் போ. உன் தம்பி பரதன் நாடாளட்டும் எனச் சொல்லவில்லை. தசரதன் சொன்னதாக சித்தி கைகேயி சொன்னதைக் கேட்டு அது உண்மையா பொய்யா என்று கூட விசாரிக்காமல் காடேகினான் ராமன். அந்த ராமனை வணங்குகின்ற பிரதமர் அவர்கள், ராமதாஸ் அப்பா அவர்களின் மகனை தன் கூட்டணியில் இணைத்துக் கொண்டது நியாயமா? அவர் நாநாட்டிலே பொங்கினாரே.

அதெல்லாம் உண்மையா? இந்த அன்பிலா மணி ஒரே ஒரு தடவை மத்திய அமைச்சராக இருந்தாரே! அது கலைஞர் அவர்களால் அவருக்குக் கிடைத்ததல்லவா? அதற்கான நன்றியைத் தான் இந்த மேடையில் அவர் தெரிவித்திருக்கிறார். அது போகட்டும், இவர் மேலையும் ஊழல் குற்றச்சாட்டு இருக்காமோ? அது உண்மையா? மேடையிலே அமர்ந்திருந்த பல பேர் மேல பல குற்றச்சாட்டுகள் இருப்பதாக பேசிக் கொண்டார்களே.

அப்புறம் விஞ்ஞான ஊழல் என்று ஏதேதோ பேசினார் பிரதமர் அவர்கள். ஜெர்மனியில் இருந்து போர் விமானங்களை வாங்கினது ஊழல் நடந்ததா பேசிக்கிட்டாங்க. அது உண்மையா, பொய்யா என்று தெரியாம நான் பேசக்கூடாது. ஆனால், மல்லையா, நீரவ்மோடி, லலித் மோடி, இப்படி பல பெருச்சாளிங்க இந்தியாவை விட்டு தப்பிப்போய் ஜாலியா வெளிநாடுகளில் வாழுவதும்.. ஆளும் கட்சி தேர்தல்களுக்கு கார்ப்பரேட்டுகள் இடமிருந்து தேர்தல் நீதி பெறுவதும் கமிஷன் ஊழல் என்று சொல்லலாமா?

மேடையில் முன்னாள் அமைச்சர் விஜயபாஸ்கர் அவர்கள் பிரதமர் அருகே சென்று ஏதோ சொன்னதும் பிரதமர் அவர்கள் வாய்விட்டு சிரித்தார். அமைச்சர் மேல நடந்த தைரே, அவர் வீட்டை பிடிக்கப்பட்ட ஆதாரங்கள் எல்லாத்தையும் நெனச்சுத்தான் பிரதமர் சிரித்தாரா? தவழ்ந்து தவழ்ந்து காலை பிடிச்ச பதவி வாங்கினவரு, இப்ப வாலை பிடிச்சாவது புதலிக்கு வர முயல்வதில் தப்பே இல்லை.

ஆனால் அம்மா கதை எப்படி முடிந்தது? கொட நாட்டுக் கொலைகள் ஏன் நடந்தன? இதுக்கெல்லாம் விளக்கம் வராத நிலையில் இவங்களோட நம்ம பாரதப் பிரதமர் கூட்டணி வைப்பதும் இவர்களுக்காக மாதம் மூன்று தடவை தமிழ்நாட்டுக்குவருவதும் நியாயம்தானா? நான் கேட்கவில்லை, மக்கள் கேட்கிறார்கள்.

வி.சி.குசநாதன்

திரைப்பட இயக்குனர்

